

ماہنامہ
شعاع
جولائی ۲۰۱۷ء
لکھنؤ

قَالَ اللَّهُ تَبَارَكَ وَتَعَالَى قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ
بے شک تمہارے پاس اللہ کی طرف سے نور آیا ہے اور روشن کتاب



نور ہدایت فاؤنڈیشن، حسینہ غفران مااب، چوک، لکھنؤ-۳

R.N.I NO. UPBIL/2004/13526

Postal Regd. No. SSP/LW/NP-75/2017-19 Dispatch Date: 2 & 6 of Every Month

Annual Rs. 200/-

July 2017

Per Copy- Rs.25/-

شुआ-ए-अमल

हिन्दी, उर्दू मासिक पत्रिका लखनऊ



سید المفسرین صدر المحققین سید العلماء آیتہ اللہ العظمیٰ سید علی نقی نقوی

ولادت ۲۶ رجب ۱۳۲۳ھ مطابق ۱۹۰۵ء وفات یکم شوال ۱۴۰۸ھ مطابق ۱۸ مئی ۱۹۸۸ء



Lucknow

NOOR-E-HIDAYAT FOUNDATION

Imambara Ghufra Maab, Chowk, Lucknow-3 (U.P.) INDIA, Ph.:0522-2252230

Per Copy 25/-
Annual 200/-

बिस्मिल्ली तशाला

नूरे हिदायत फाउण्डेशन के

इस्लामी, ज्ञान व शोध

हिन्दी, उर्दू मासिक पत्रिका

जुलाई-2017 ई०

शुआ-ए-अमल

“लखनऊ”

संरक्षक

काएदे मिल्लत मौलाना सै. कल्बे जवाद नकवी साहब

माननीय नवाब रजा साहब, भोपाल

माननीय सै० अहमद अब्बास नकवी साहब, मुम्बई

सम्पादक

सै. मुस्तफा हुसैन नकवी ‘असीफ’ जायसी

उप-सम्पादक

कायम महदी नकवी ‘तजहीब’ नगरौरी

आसिफ अब्बास नौगांवी

मिलने का पता

नूरे हिदायत फाउण्डेशन

इमामबाड़ा हज़रत गुफ़रानमआब, मौलाना कल्बे हुसैन रोड, चौक, लखनऊ - 3

Phone No: 0522-2252230

Mobile No: 08736009814 — 09335996808

प्रकाशक मुद्रक: सैय्यद मुस्तफा हुसैन नकवी द्वारा स्वामी एस कल्बे जवाद नकवी के लिए निजामी प्रेस विक्टोरिया स्ट्रीट अपोजिट हसनैन मार्केट, चौक, लखनऊ (उ० प्र०) से मुद्रित तथा नूरे हिदायत फाउण्डेशन, इमामबाड़ा गुफ़रानमआब, मौलाना कल्बे हुसैन रोड, चौक लखनऊ (उ० प्र०) से प्रकाशित।

सम्पादक: सैय्यद मुस्तफा हुसैन नकवी

जुलाई - 2017

मासिक “शुआ-ए-अमल” लखनऊ

3

सम्पादन समिति

- ⇒ डॉ० अमानत हुसैन नक्वी
- ⇒ हैदर अब्बास नक्वी, इलाहाबाद
- ⇒ अमील शम्सी, लखनऊ
- ⇒ वासिफ अहमद नक्वी 'समीर'
- ⇒ महदी रज़ा
- ⇒ शाहिद अली आजमी
- ⇒ जुलफ़ेकार हैदर आजमी
- ⇒ अलहाज मिर्ज़ा हुमायूँ क़दर
- ⇒ डॉ० आरिफ़ अब्बास
- ⇒ रेहान आलम, लखनऊ
- ⇒ सलमान हुसैन
- ⇒ बिनते ज़हरा 'नदल हिन्दी'
- ⇒ अलहाज फ़रीद महदी रिज़वी

- ज़फ़र हुसैन रिज़वी ब्यूरोचीफ़ मुम्बई
- इरफ़ान हैदर, ब्यूरोचीफ़ मध्यप्रदेश
- कैफ़ तकी नक्वी, ब्यूरोचीफ़ देहली

R.N.I. No.
UPBIL/2004/13526

▼▼▼
Postal Regd. No.
SSP/LW/NP-75/2017-2019

WEBSITE:

www.noorehidayatfoundation.org
www.naqeeblucknow.com

E_mail:

noorehidayat@yahoo.com
noorehidayat@gmail.com
shuaeamallucknow@gmail.com

वार्षिक अंशदान

- 1- एक साल के लिए 200/-
- 2- पांच साल के लिए 800/-
- 3- लाईफ़ मिम्बरशिप 5000/-

विषय सूची

जुलाई 2017 ई०
शव्वालुल मुकर्रम 1438 हि०

नं०	लेख व लेखक	पृष्ठ
1.	शहीदे इन्सानियत (किस्त-5) आयतुल्लाहिल उज़मा सै० अली नक्वी नक्वी	5
2.	हज़रत अमीर (अ०) का एक खुत्बा मौलाना मुफ़्ती जाफ़र हुसैन साहब क़िब्ला	15
3.	मुख्य समाचार इदारा	17

मासिक

“शुआ-ए-अमल”

(हिन्दी-उर्दू)

“ख़ानदाने इज्तेहाद नम्बर”

दैनिक नक्बी लखनऊ

और नूरे हिदायत फ़ाउण्डेशन से प्रकाशित
सभी किताबों को डाउनलोड करने के लिए
लॉग आन करें हमारी वेबसाइट

Log on Our Website:

www.noorehidayatfoundation.org,
www.naqeeblucknow.com

शहीदे इन्सानियत

आयतुल्लाहिल उज्जमा सैय्यदुल उलमा मौलाना सै० अली नकी नक्वी ताबा सराह

पाँचवाँ बाब

हुसैन बिन अली^{अ०स०} की विलादत

और इब्तेदाई जिन्दगी

सन 3 हिजरी (से) सन 11 हिजरी

हज़रत मोहम्मद मुस्तफ़ा^{स०अ०} को मक्के से हिजरत करके मदीने में आये हुए तीसरा बरस था।¹ कि 5 शाबान को हुसैन बिन अली की विलादत हुई।²

हज़रत फ़ातिमा ज़हरा^{स०अ०} अपने पिदरे बुजुर्गवार रिसालतमाब की ख़िदमत में मौलूद को लेकर हाज़िर हुई। हज़रत ने हुसैन नाम रखा और एक मेंढे (भेड़) की कुर्बानी के साथ अकीका किया।³

अब पैग़म्बरे इस्लाम^{स०अ०} की गोद जो इस्लाम की तरबियत का गहवारा थी उन दो बच्चों की परवरिश का मरकज़ बनी, एक हसन और दूसरे हुसैन^{अ०स०}।

उनकी आँखों के सामने एक तरफ़ नाना का उसव—ए—हसना (नेक सीरत) था जो बानिये इस्लाम थे, दूसरी तरफ़ बाप जो मुजाहिद व मुहाफ़िज़े इस्लाम थे और तीसरी तरफ़ माँ जो तब्क़—ए—ख़ावातीन के लिये तालीमाते पैग़म्बर^{स०अ०} की अमली तरजुमान बनने के लिये पैदा हुई थीं। ब—कौल इक़बाल:

मज़रये तस्लीम रा हासिल बतूल
मादराँ रा उसव—ए कामिल बतूल

तरजुमा: मस्जिद में पाँचों वक़्त नमाज़े जमाअत पैग़म्बर के बसीरत आफ़रीं मवाएज़ (वाज़) और खुत्बे, मुसलमानों का जौक व शौक और जोशो ख़रोश और घर में रात दिन इबादत व ज़िक़रे इलाही की आवाज़ें, तकबीर की सदायें, वही की आयतें, ग़ज़वात (जंगें) के तज़क़रे, इस्लाम को तरक्की देने के मशवरे और या फिर ग़रीबों की ख़बरगीरी, कमज़ोरों की दस्तगीरी और मज़लूमों की दादरसी बस हर वक़्त यही ज़िक़र है यही फ़िक़र। यही किस्से हैं और यही कहानियाँ। एक तरफ़ फ़ितरत के मख़सूस अतिये थे, दूसरी जानिब यह नूरानी और रूहानी माहौल और इस पर तरबियते पैग़म्बर। ऐसे बलन्द मुअल्लिम कि जिनका मक़सदे रिसालत ही कुरआन के एलान के मुताबिक़ “तज़क़िय—ए—नुफूस (दिलों की पाकीज़गी) और तालीमे किताब व हिकमत था।⁴ और आपने खुद भी ऐलान किया था कि मकारिमे अख़लाक़ की तकमील मेरा असली नसबुल ऐन (मक़सद) है। फिर क्योंकर मुमकिन था कि रसूल अपने अहलेबैत की तरबियत में इस फ़र्ज़ को नज़र अन्दाज़ कर देते जो ब—हैसियते मुअल्लिमे (उस्ताद) अख़लाक़ के ब—हैसियते बुजुर्ग ख़ानदान के और ब—हैसियत एक पैग़म्बर के आप पर आएद होता था। चुनानचे हज़रत ने इस कमसिनी ही के आलम में इन बच्चों को अपने अख़लाक़ व औसाफ़ का नमूना बना दिया और उन आईनों में जो कुदरत की तरफ़

¹काफ़ी जि/1, पेज/394

²मक़ातिलुत तालिबीन पेज/54, इरशाद

³इरशाद

⁴क़ुर्आने करीम सूरए बक्रा आयत/129 व 151, आले इमरान आयत 165, जुमा आयत/2

से कमाल का जौहर लेकर आये थे अपनी सीरत का पूरा अक्स उतार दिया।

उन्हीं ज्ञात व सिफ़ात की मख़सूस बलन्दियों का यह नतीजा था कि रसूल^{स०अ०} इन अपने नवासों के साथ ग़ैर मामूली मोहब्बत रखते थे जिसके मुज़ाहरात (इज़हार) तारीख़ और हदीस की किताबों में एकसाँ तौर पर दर्ज हैं। इसके अलावा आप दूसरों को भी इनसे मुहब्बत की ताकीद फ़रमाते थे। आपका कौल था कि जिसने हसन^{अ०स०} व हुसैन^{अ०स०} से मुहब्बत रखी, उसने मुझ से मुहब्बत रखी और जिसने उनको दुश्मन रखा उसने मुझे दुश्मन रखा।⁵ आप अल्लाह को गवाह करते थे कि मैं इनसे इन्तेहाई मुहब्बत करता हूँ।⁶ मगर इन तमाम बातों के साथ साथ हुसैन^{अ०स०} अपने नाना की बलन्द सीरत, फ़राएज़ के बारे में एहतिमाम और इस्लाम के मुतअल्लिक आपके इन्हेमाक (लगन) को देखते हुए यह मशाहिदा करते थे कि रसूल अल्लाह हमको बहुत चाहते हैं। मगर हमसे ज़्यादा आप अपने दीन यानी इस्लाम और उसके आईन व शरीअत को चाहते हैं। इसलिये अगर इस दीन और शरीअत पर कोई वक़्त पड़े तो पैग़म्बर तय्यार होंगे कि हम को इस पर निसार कर दें।

सन 10 हिजरी में नजरान (यमन) के ईसाइयों के साथ एक तरह के रूहानी मुकाबले का मौका आया जिसका नाम “मुबाहला” है। यानी दोनों फ़रीक़ (दोनों तरफ़ के लोग) अल्लाह से दुआ करें कि झूठे पर अज़ाब नाज़िल हो, इस मौके पर रसूल^{स०अ०} तशरीफ़ ले गए तो इस तरह कि हाथ में अली इब्ने अबी तालिब^{अ०स०} का हाथ था। हसन व हुसैन^{अ०स०} आगे आगे थे और फ़ातिमा ज़हरा^{स०अ०} पीछे आ रही थीं।

⁵सुनन इब्ने माजा जि/1, पेज/33

⁶सही मुस्लिम जि/2, पेज/282

नजरान वाले यह नूरानी मन्ज़र देखकर मरऊब (डरे) हुए और ख़िराज (टैक्स) देने के लिये आमदा हो गए।⁷ ज़ाहिर है कि पैग़म्बरे खुदा इस मुहिम को तन्हा सर कर सकते थे। फिर कुरआन की तसरीह⁸ (वाज़ाहत) के मुताबिक़ रसूल अल्लाह^{स०अ०} अपने अहलेबैत को साथ ले जाने पर क्यों मामूर हुए? इसका मक़सद एक तरफ़ हक़ के कामिल नुमाइन्दों का ख़ल्क़ (लोगों) से तआरुफ़ था तो दूसरी तरफ़ तालीम व तरबियत का अन्दाज़ा भी था। गोया अभी से ख़ानदाने रसूल की इन हस्तियों पर ज़िम्मेदारी का बार डाला जा रहा था कि ज़रूरत के वक़्त हिफ़ाज़ते इस्लाम की इन ही से उम्मीद है। रसूल^{स०अ०} इन में से एक एक का हाथ पकड़ कर कह रहे थे कि देखो आज तो मैं खुद मौजूद हूँ। मैं तुमको अपने साथ लिये जा रहा हूँ लेकिन अगर किसी वक़्त में मैं मौजूद न हूँ तो तुम इसी तरह हिफ़ाज़ते इस्लाम के लिये निकल खड़े होना जिस तरह मैं निकला हूँ। आज के इस अमल से यह भी वाज़ेह हो गया कि इस्लाम की नुसरत और ख़िदमत के मौके पर मर्द, औरत, जवान, बच्चा कोई मुस्तस्ना (अलग) नहीं हो सकता। और ज़रूरत पर हर एक को इस मक़सद में सर्फ़ होना लाज़िम है। सबसे कमसिन इस जमाअत में हुसैन^{अ०स०} थे और ऐसा मालूम हो रहा है कि जैसे इस मौके पर साथ लाना कुदरत से इस मुस्तक्बिल (Future) की तमहीद है कि उन्हीं को अमली तौर पर दोबारा इस मिसाल के पेश करने का मौका मिलेगा जिसे आज पेश किया गया है। हज़रत मोहम्मद मुस्तफ़ा^{स०अ०} से बढ़कर कोई शख्स जौहर शनास (खूबियों का जानने वाला) नहीं हो सकता था। आप जानते थे कि आप

⁷इरशाद, पेज/87

⁸सूरए आले इमरान आयत/61

के तालीमात की हिफाज़त किन के ज़रिये से होगी। इसलिये मुख़तलिफ़ सूरतों से अपनी उम्मत को हिदायत की कि मेरे अहलेबैत की पैरवी करते रहना। कभी फ़रमाया कि मैं तुम में दो गिराँ कद चीज़ें छोड़ता हूँ। जब तक तुम इन से तमस्सुक (जुड़े) रखोगे गुमराही से महफूज़ रहोगे। इन में से एक कुरआन है और दूसरे मेरे अहलेबैत।⁹ और कभी फ़रमाया कि मेरे अहलेबैत की मिसाल कशति—ए—नूह की सी है। जो इस कष्टी पर सवार हुआ। उसने निजात पाई और जो रूगर्दा (गुमराह) हो वह दरिया—ए हलाकत में गर्क हुआ।¹⁰

खुसूसियत के साथ अपने दोनों नवासों के बारे में कभी फ़रमाया: “हसन^{अ०स०} व हुसैन^{अ०स०} जवानाने अहले जन्नत के सरदार हैं।”¹¹ इसका मतलब यही हो सकता है कि इन दोनों का किरदार इतना बलन्द है और रहेगा कि इनकी सीरते ज़िन्दगी की अमली हैसियत से तकलीद ही (उनके दिखाए हुए रास्ते पर) रज़ा—ए—इलाही का सबब बन सकती है और कभी फ़रमाया कि “यह दोनों मेरे फ़रज़न्द इमाम (वाजिबुल इताअत) हैं ख़्वाह खड़े हों और ख़्वाह बैठे।”¹² आयगा एक मुस्तविबल जब एक इन में से सुलह करके बैठा होगा और एक जिहाद में खड़ा होगा। पैग़म्बरे इस्लाम^{स०अ०} के इरशाद से दोनों के तर्ज़े अमल के अपनी अपनी जगह सही होने पर रौशनी पड़ेगी। इसके साथ ख़ास इमाम हुसैन^{अ०स०} के बारे में जो हदीसे हैं उनमें से एक यह है कि हुसैन^{अ०स०} मुझसे है और मैं हुसैन से हूँ।¹³

यानी मेरा काम और मेरा नाम दुनिया में हुसैन^{अ०स०} की ब—दौलत कायम रहेगा। इसके अलावा ब—कसरत हदीसें हैं जो फ़ज़ाएल व मनाकिब की किताबों में दर्ज हैं।

अफ़सोस कि हुसैन के लिये इस लुत्फ़ व मोहब्बत, बेपायाँ सूकून और इतमीनान की उम्र तूलानी नहीं हो सकी। अभी आपका सिन सात बरस का भी पूरा न हुआ था कि रबीउल अव्वल 11 हिजरी में ¹⁴हज़रत मोहम्मद मुस्तफ़ा^{स०अ०} की वफ़ात हो गई और हुसैन रसूल अल्लाह^{स०अ०} के साय—ए—आतेफ़त (मुहब्बत) से महरूम हो गए।

छठा बाब

इमाम हुसैन^{अ०स०} की ज़िन्दगी का दूसरा दौर नाना की वफ़ात के बाद से बाप की शहादत तक।

सन 11 हिजरी (से)सन 40 हिजरी

हज़रत रसूल^{स०अ०} की वफ़ात तमाम ख़ानदान के लिये एक बड़ा रूह फ़रसा (दर्द भरा) हादिसा थी। आपके अख़लाक़ व औसाफ़ ने दोस्त और दुश्मन के दिल को मुसख़्ख़र (हमवार) कर लिया था इसलिये आप के दुनिया से उठ जाने का एहसास हर फ़र्दे बशर को था और इस्लामी ग़िरोह का हर फ़र्द जितना तअल्लुक़ पैग़म्बर से रखता था, उस एतेबार से ग़ैर मामूली तौर पर मुतअस्सिर हो रहा था।

फिर ख़ास अहलेबैत^{अ०स०} के ग़म व अलम का अन्दाज़ा कहाँ किया जा सकता है। खुसूसन हुसैन^{अ०स०} जिनके साथ पैग़म्बर^{स०अ०} की शफ़क़त का अन्दाज़ ही निराला था वह नाना जो अपनी गोद में बिठाता था, सीने पर लिटाता

⁹मुस्नद अहमद हम्बल

¹⁰मआरिफ़ इब्ने कुतैबा

¹¹इब्ने माजा जि/1, पेज/29 ¹²इरशाद पेज/204

¹³इब्ने माजा जि/2, पेज/33

¹⁴अल—काफ़ी जि/1, पेज/275, तबरी जि/3, पेज/207

था और काँधे पर चढ़ाता था, जो ज़रा सी भी खातिर शिकनी (तकलीफ़) हुसैन^{अ०स०} की गवारा न करता था, आज हुसैन आँखें फ़िरा फ़िरा कर चारों तरफ़ देखते थे और वह शफ़ीक़ व मेहरबान नाना नज़र न आता था।

यह भी खुली हुई बात है कि पैग़म्बर की हयात में उनकी ग़ैर मामूली मोहब्बतों को देख कर नीज़ उनके उन मुतवातिर (लगातार) ऐलानात की वजह से कि जो मुझसे मुहब्बत रखता है उसे हुसैन से मुहब्बत करना चाहिये। आम मुसलमान जो भी रसूल के साथ अकीदत और मुहब्बत का दम भरते थे और उनके पसीने पर खून बहाने का दावा रखते थे पैग़म्बर^{स०अ०} के सामने उनके इन फ़रज़न्दों के साथ इन्तेहाई लतीफ़ तरीन जज़बाते मुहब्बत व नियाज़मन्दी का इज़हार करते थे और अगर ज़रा सा भी उसमें कमी काशायबा पैदा होता था तो पैग़म्बर की तेवरियों पर बल दिखाई देने लगते थे। एक खुला हुआ सुबूत इसका इस वाक़ेये से मिलता है कि जब रसूल हसने मुजतबा^{अ०स०} को काँधे पर सवार किये हुए थे और एक सहाबी ने कह दिया कि “ऐ साहब ज़ादे कितना अच्छा मरकब है तुम्हारा।” रसूल^{स०अ०} ने फ़ौरन टोक दिया और फ़रमाया: “यह सवार भी तो कितना अच्छा है।”¹⁵ यह बातें ऐसी थीं जिनके बाद मिज़ाजे नुबूअत में कुछ भी दरख़ोर (समझ) रखने वाले मुसलमान या आपके चश्मो अबरू पर चलने वाले नियाज़ मन्दान साहबज़ादों की खातिर दारी और उनके साथ इज़हारे मोहब्बत में ज़रा भी फ़रुगुज़ाशत (कमी) करते। इस तरह यह कहना हरगिज़ मुबालिगा नहीं है कि उस दौर में हुसैन एक चिराग़ थे जिसके गिर्द परवाने तवाफ़ करते थे या एक आफ़ताब जिसके गिर्द सितारे चक्कर

लगाते थे। अकीदत की एक दुनिया उनके कदमों पर निसार होती थी और मुहब्बत का एक आसमान था जो उनके सर पर साया फ़िगन (साया किये था) था मगर दुनिया एक हाल पर नहीं रहती। वह इन्क़ेलाबात का मजमूआ है। आज वह मरकज़ जिसकी मेकनातीसी (चुंबकीय) कशिश दुनिया को ज़ब्ब किये हुए थी क़ब्र में पहुँचा चुका था। वह एक क्या गया कि हुसैन की दुनिया बिल्कुल बदल गई। वह माहौल भी बिल्कुल तब्दील हो गया जो आपके सामने रहा था। सुबह हुई और रसूल ने दरवाज़े पर आकर आवाज़ दी¹⁶ अस—सलात अस—सलात। यानी उठो उठो नमाज़ का वक़्त आ गया और फिर कुरआन की यह आयत¹⁷ “इन्नमा योरीदुल्लाह लेयुज़हेबह अनकमुस रिज्स अहलेल बैते वयोतहहेरकुम ततहीरा” पढ़ते थे (जो आयते ततहीर के नाम से मशहूर है।) “यानी अल्लाह को मन्ज़ूर यही है कि ऐ अहले बैत तुमसे हर तरह की नजासत को दूर रखे और तुमको पाक रखे जो पाक रखने का हक़ है।” सब फ़ौरन उठ बैठे बाप और भाई की तरह हुसैन ने भी फ़ौरन वुजू किया। मस्जिद में पहुंचे। मुसलमानों का इजतेमा हुआ। पैग़म्बर ने नमाज़ पढ़ाई। फिर जोहर, अस्त्र, मग़रिब और इशा हर वक़्त यही समौ नमाज़ों के बाद या पहले और ज़रूरत की सूरत में मुख़तलिफ़ अवकात पर पैग़म्बर^{स०अ०} के खुत्बे। शरीयते इस्लाम की तालीम हासिल करने वालों का हुजूम, क़बाएले अरब और सलातीने (हाकिम) दुनिया के वफूद (Deligation) और सुफ़रा (Ambasders) का दौर, मुख़तलिफ़ जमाअतों की सरगरमियों का तज़केरा और उसके मुदाफ़ती

¹⁵सवाएके महर्क़ा पेज/83

¹⁶इस्तीआब जि/2, पेज/615

¹⁷सूरए अहज़ाब आयत/33

इन्तेज़ामात (निमटने के तरीके) दीवानी और फौजदारी के मुकदमात का पेश होना, गवाहों के बयानात, बहस और जिरह और मुकदमात का फैसला, मुजरिमों की सजायें, ज़कात व खुमुस और अमवाले ग़नीमत का आना, और मुकर्रर उसूल व क़वाएद के मुताबिक़ तक्सीम। गरज़ यह कि दीन और दुनिया के तमाम मसाएल इस एक नुक़्ते पर मजतमा नज़र आते थे। हुसैन^{अ०स०} अपने नाना के पास तकरीबन हर वक़्त मौजूद रहते थे और आँख खोल कर इसी आलम से रूशनास हुए थे। अब पैग़म्बर की वफ़ात के बाद यह तमाम समाँ आँखों से ओझल हो गया। इन्केलाब और अज़ीमुश्शान इन्केलाब।

अफ़सोस है कि रसूल^{स०अ०} की ख़िलाफ़त का मसअला इतना एख़िलाफ़ी बन गया कि आज तक उसकी बुनियाद पर शिया और सुन्नी का तफ़रेका कायम है। इस किताब में जो वाक़ेय—ए—करबला को ग़ैर निज़ाई (बग़ैर इख़्तेलाफ़ के) तौर पर दुनिया के सामने पेश करने के लिये लिखी जा रही है इस पर बहस करना मन्ज़ूर नहीं है। न इन नागवार वाक़ेआत का कोई मुस्तक़िल तज़क़िरा मक़सूद है। बहरहाल यह मुत्तफ़क़ अलैह तारीख़ी हकीक़त है कि रसूल^{स०अ०} के बाद कुछ अफ़रादे उम्मत ने मुत्तफ़िक़ हो कर सियासी इक़तेदार ख़ानदाने रसूल से हटा दिया है। इस इन्केलाब का लाज़मी नतीजा यह था कि सरकारे रिसालत के बाद डेयूढ़ी की चहल पहल और रौनक़ सन्नाटे से तब्दील हो गई और वह माहौल जिसमें हुसैन^{अ०स०} ज़िन्दगी बसर कर रहे थे एक दम बिल्कुल बदला हुआ नज़र आया। हुसैन^{अ०स०} माँ के पास जाते तो यह देखते कि सिवा अवकाते नमाज़ के हर वक़्त गिरया व ज़ारी से काम है कुछ दिन तक तो घर ही पर

रोया करती थीं फिर अहले मदीना की इस शिकायत पर कि आपके नाला व शेवन (रोना पीटना) ने हम पर ख़्वाब व ख़ोर (खाना पीना) हराम कर दिया है, आप जन्नतुल बकीअ में चली जाती थीं और उस क़ब्रिस्तान में गिरया करती रहती थीं।¹⁸ हुसैन^{अ०स०} बाप के पास आते तो यह देखते कि उन्होंने अहले ज़माना की बेरूख़ी को देखते हुए घर से निकलना और लोगों से मिलना जुलना तर्क कर दिया है। आप हर वक़्त एक गोशे में बैठे कुरआने मजीद के मुतफ़र्रिक़ अजज़ा (मुख़्तलिफ़ हिस्से) को असली तरतीब और शाने नुज़ूल के मुताबिक़ किताबी शक़ल में मुरत्तब करते रहते हैं और फ़रमाते हैं कि मैं ने अहद किया है कि अबा दोश पर न डालूँगा जब तक कि कुरआन जमा न कर लूँ।¹⁹ क्या इस सूरते हाल को देखकर हुसैन^{अ०स०} का दिल न घुटता होगा। वह सोचते होंगे कि ऐ खुदा यह कैसा अंधेरा है जो एक दम हमारी आँखों के सामने छा गया है। बहरहाल अपने बाप के तर्ज़े अमल में यह नसबुल ऐन नुमायाँ पाया कि चाहे हालात कितने ही नासाज़गार हों मगर हमें इस्लाम की ख़िदमत से हाथ नहीं उठाना चाहिये। हमारा और कुरआन का साथ है इसलिये कुरआन की हिफ़ाज़त हमारा फ़र्ज़ है और इस फ़र्ज़ को किसी वक़्त नज़र अन्दाज़ नहीं किया जा सकता।

हुसैन^{अ०स०} ने यह भी देख लिया कि लोग मेरे बाप के पास आते हैं और वह उन्हें जोश दिलाना चाहते हैं कि आप इस्लामी हुकूमत के हुसूल के लिये कोशिश कीजिये जो वाक़ई आपका हक़ है। उठिये और हम आपकी इमदाद

¹क़ाफ़ुल गुम्मा पेज/148

²सवाएके मुहररेका पेज/76

के लिये तय्यार हैं। उनमें सच्चे दोस्त भी हैं और नुमाइशी भी। एक तरफ़ रसूल के चचा अब्बास बिन अब्दुल मुत्तलिब कहते हैं कि अपना हाथ बढ़ाओ, मैं तुम्हारी बैअत कर लूँ। इसका मुसलमानों पर बड़ा असर पड़ेगा। और वह कहेंगे कि पैग़म्बर के चचा ने उनके इब्ने अम (चचा के बेटे) की बैअत कर ली, फिर किसी को उज़्र न होगा और दसूरी तरफ़ बनी उमय्या का सरदार अबू सुफ़ियान बिन हर्ब है और वह आकर कहता है कि कितने ग़ज़ब की बात है कि आपके होते हुए अरब के एक रज़ील (पस्त) तरीन ख़ानदान ने ग़ल्बा हासिल कर लिया। खुदा की क़सम अगर आप चाहें तो मैं आपकी इमदाद के लिये मदीने को सवार और प्यादों से भर दूँ। मगर चूँकि आपकी ज़ात ज़ज़्बात से बलन्द और नफ़सानियत के लौस से पाक थी और आप इस्लाम का हकीकी दर्द अपने सीने में रखते थे इसलिये आप अपना हक़ समझते हुए भी उन लोगों के कहने में नहीं आये और आपने अबू सुफ़ियसान को इस तरह डाँट कर जवाब दिया कि “खुदा की क़सम तुम हमेशा इस्लाम और अहले इस्लाम के दुश्मन रहे हो।”²⁰ यह इसका अमली इज़हार था कि चाहे हमारे हुकूक हाथ से जायें। हमारे शख़्सी मफ़ाद को नुक़सान पहुंचे मगर हमको हमेशा इज़्तेमाई और इस्लामी मफ़ाद पर नज़र रखना चाहिये और इसके लिये हर तरह की कुर्बानी के लिये तय्यार रहना चाहिये। यह नतीजा भी इस वाक़ये से ज़ाहिर था कि अबू सुफ़ियान और उसके ख़ानदान के लोगों का इस्लाम सिर्फ़ नुमाइशी हैसियत रखता है और उनसे इस्लाम के मुतअल्लिक़ हमेशा

²⁰ इरशाद पेज/100, इस्तीआब जि/2, पेज/710, सवाएके मुहररेका पेज/37, तारीख़ुल ख़ुलफ़ा पेज/45, तबरी जि/3, पेज/202-203)

नुक़सान रसानी का अन्देशा मौजूद है। इसीके साथ यह भी कि इस्लाम को उसके खुले हुए दुश्मनों के हाथों इतना नुक़सान नहीं पहुंच सकता था जितना इन नुमाइशी दोस्तों से पहुँच सकता है इसलिये अगर इस्लाम का तहफ़फ़ुज़ करना है तो हमेशा इस जमाअत की नक़लो हरकत पर नज़र रखना चाहिये और कोई मौक़ा न आने देना चाहिये कि यह अपने मक़सद में कामयाब हो जाये।

अफ़सोस है कि रसूल^{स०अ०} की वफ़ात से चन्द ही महीनों के बाद गूनागूँ (तरह तरह) मसाएब व तकालीफ़ उठाने के साथ हुसैन^{अ०स०} से उनकी बुजुर्ग़ मर्तबा माँ भी जुदा हो गई। हज़रत फ़ातिमा ज़हरा^{स०अ०} की वफ़ात से अली इब्ने अबी तालिब^{अ०स०} और भी दिल शिकस्ता हो गए और हसन व हुसैन^{अ०स०} के लिये महरो मोहब्बत की दुनिया बड़ी हद तक वीरान नज़र आने लगी। अब उनके लिये गहवार-ए-शफ़क़त व तरबियत सिर्फ़ एक था और वह उनके बुजुर्ग़ मर्तबा बाप की ज़ात। सात बरस की उम्र से लेकर छत्तीस साल की उम्र तक उन्नतीस साल बराबर हुसैन^{अ०स०} अपने वही कमालात के मावरा हज़रत अली इब्ने अबी तालिब^{अ०स०} ऐसे हकीमे इलाही, आलिमे रब्बानी, मुअल्लिमे अख़लाके इन्साना और मजमूअ-ए-फ़ज़ाएले नफ़साना के इल्मी और अमली फ़ुयूज़ (फ़ाएदे) से बहरावर (हासिल करते रहे) होते रहे और यही वह ज़माना है जिसमें आम निज़ामे असबाब की दुनिया में इन्सानियत की हकीकी तामीर होती है। इस उम्र के आगाज़ से बुलूग़ की मुद्दत तक अवसाफ़ व मलकात (कमालात) की दाग़ बेलें पड़ती हैं। नौजवानी के ज़माने में उन पर दीवारें उठती हैं और जवानी के इख़तेताम तक यह इमारत मुकम्मल होकर उस पर

नक्शो निगार बन जाते हैं और वह साजो सामान और शीशा आलात से भी आरास्ता हो जाती है। हुसैन^{अ०स०} के लिये इन तमाम मनाज़िल की ज़ाहरी तकमील अली इब्ने अबी तालिब^{अ०स०} की निगरानी में हो रही थी।

हुसैन ने देखा कि उनके वालिदे बुजुर्गवार अली इब्ने अबी तालिब^{अ०स०} बावजूदेकि ज़माने की बेतवज्जोही, हक़ फ़रामोशी और सर्दमुहरी से कबीदा खातिर (ग़मज़दा) ज़रूर थे लेकिन जब किसी इल्मी मसले में किसी मुहिम के मुतअल्लिक़ मशवरे में, किसी मुक़दमे के फैसले में उनकी ज़रूरत पड़ जाती है और उनसे इमदाद की ख़्वाहिश की जाती है तो वह फ़ौरन बिना उज़्र इमदाद करने के लिये तय्यार हो जाते हैं। यह जज़बा इन्सानों के रवैये के बिल्कुल ख़िलाफ़ है। वह अगर किसी मन्सब के हुसूल से जिसके हक़दार हों महरूम कर दिये जायें तो वह मुतअल्लिक़ा अफ़राद से ख़फ़ा हो कर अलग हो जायेंगे और अगर इस मन्सब से तअल्लुक़ रखने वाले मुआमिलात में उनसे मदद तलब की जाये तो वह अपनी दिली रंजिश की बिना पर तआउन से इन्कार कर देंगे। इससे अहलेबैत^{अ०स०} के हर फ़र्द के सामने यह नमूना पेश हो रहा था कि हम चाहे मुसलमानों के मुआमिलात से कितने ही ग़ैर मुतअल्लिक़ कर दिये जायें मगर हमें कभी अपने को ग़ैर मुतअल्लिक़ समझना नहीं चाहिये। हमें हर ऐसे मौक़े का मुन्तज़िर रहना चाहिए कि जिस वक़्त हमारे ज़रिये से इस्लामी मफ़ाद को हकीकी फ़ाएदा पहुंच सकता हो तो उस मौक़े पर हमें अपने फ़र्ज़ को अन्जाम देना चाहिये और इस्लाम की ख़िदमत को अपना नसबुल ऐन समझना चाहिये।

तीसरे ख़लीफ़ा के इन्तेखाब के मौक़े पर ऐसा वक़्त आया कि हज़रत अली बिन अबी

तालिब^{अ०स०} तख़्ते हुकूमत को हासिल कर लेते जबकि ख़लीफ़ा-ए-दोम ने अपने इन्तेक़ाल के वक़्त छे आदमियों की कमेटी बना कर ख़िलाफ़त को उनमें मुन्हसिर कर दिया और उनमें से एक हज़रत अली बिन अबी तालिब^{अ०स०} को भी क़रार दिया था। तमाम दूसरे अरकान हज़रत अली^{अ०स०} को ख़िलाफ़त के मन्सब पर नामज़द करने के लिये तय्यार थे ब-शर्तेकि आप किताब व सुन्नत के अलावा शैख़ेन (अबू बकर व उमर) की सीरत पर अमल का भी अहद करें।²¹ मगर हुसैन^{अ०स०} ने देखा कि उनके हकीक़त परवर, बलन्द हिम्मत और मुस्तग़नी तबियत (फ़राग़ दिली) बाप ने इस मौक़े को अपने हाथ से दे दिया। इस बिना पर कि वह किताब और सुन्नत पर अमल के अलावा किसी दूसरीशर्त को मानने के लिये तय्यार नहीं हुए। जिसके नतीजे में वह ज़ाहरी ख़िलाफ़त का हुमा (परिन्दा) जो उनके सरे हुमाईयूँ (हुकूमत पाने वाले) पर चक्कर लगा रहा था एक तवील अरसे तक के लिये उनसे अलाहेदा हो गया।

हुसैन^{अ०स०} ने इस में एक बड़े अहम सबक़ का अमली नमूना देखा जिस पर उनके आईन्दा एकदामात की बुनियाद कायम थी और वह यह कि शरीअत और मुसलमान हुक्मरानों की सीरत दो अलग अलग चीज़ें हैं। ऐसा नहीं है कि जो हुकूमते वक़्त का आईन और उसका अमल हो उसको शरीअत की रू से भी सही मानना पड़े बल्कि शरीअत के मुस्तक़िल उसूल हैं जिन्हें मुक़्तदा (पेशवा के तौर पर) होना चाहिये और हुकूमत के अमल को उनका मातहत होना चाहिये और जब ऐसा न हो तो एक मुसलमान का फ़र्ज़ है कि वह शरीअत को तस्लीम करे और हुक्काम के अमल को तसलीम

²¹ तबरी जि/5, पेज/40

न करे और अगर किसी वक्त ऐसा मौका पेश आये कि हुक्काम का अमल खुल्लम खुल्ला शरीअत के खिलाफ और आईने मजहब में बुनियादी तब्दीली का बाइस हो तो मुसलमान का फर्ज है कि वह शरीअत की हिमायत में कमर बस्ता हो जाये और इसके लिये ब-शर्त जरूरत किसी कुर्बानी से दरेग न करे। इसी दौर में सन 31 हिजरी में यज्द जुर्द बादशाहे ईरान का सरासीमगी और कस्मपुरसी के आलम में एक ईरानी ही के हाथ से खातिमा हुआ।²² जिसके बाद शाहजादियाँ ब-हैसियते कैदी के मदीने भेजी गईं और इस मौके पर जबकि गनीम मुल्क की शाहजदियों को कैद देखकर बहुत से आदमी खुश हो रहे होंगे हज़रत अली और उनके आली दिमाग शाहजादा हुसैन ने उन्हें कनीजी की ज़िल्लत से बचा ही नहीं लिया बल्कि उन्हें खानदाने रसूल के घर में मलेका का ताज पहना दिया। चुनौनचे वह शाहजादी जिनका नाम शहरबानो या शाह ज़मान मशहूर है हुसैन^{अ०स०} के अक्द में आईं और इस तरह उन्होंने इस्लाम की इस तालीम को जिन्दा रखा जो मुल्की तफ़रीक को मिटा देने की अलमबरदार है।

तीसरे ख़लीफ़ा उसमान के दौर का आख़री हिस्सा बड़ी बे इतमिनानी और कशमकश में गुज़रा, मुसलमानों को उनसे शिकायतें पैदा हुईं और आख़िर एकदामात की हद तक पहुँचीं मगर हज़रत अली बिन अबी तालिब^{अ०स०} ने उन एकदामात को तक्वियत पहुँचाने के बजाये पूरी कोशिश के साथ उनको रोकने की सई (कोशिश) फ़रमाई। कई मर्तबा बीच में पड़ कर सुलह कराई। मुख़ालिफ़ जमाअत की शिकायात दूर कराई और उसे समझा बुझा कर मुन्तशिर

किया।²³ मगर मरवान जो उस दौर में “कातिब”²⁴ के ओहदे पर था उसकी शरारतों ने इन कोशिशों को कामयाब न होने दिया और आख़िर इस जमाअत ने हाकिमे वक्त के मकान का मुहासेरा कर लिया।²⁵ उस वक्त भी हज़रत अली इब्ने अबी तालिब^{अ०स०} ने यह हमदर्दी की कि जब आपको मालूम हुआ कि मुहासिरा करने वालों ने पानी बन्द कर दिया है तो आपने हसन और हुसैन^{अ०स०} अपने दोनों फ़रज़न्दों को कुछ मश्कों के साथ रवाना किया और उन दोनों साहबज़ादों ने अपने को ख़तरे में डाल कर पानी क़सरे हुक्ूमत के अन्दर पहुँचा दिया। बहर हाल नज़मे हुक्ूमत का पैमाना लबरेज़ था और पानी सर से ऊँचा हो चुका था। हमला आवर जमाअत ने दारुल हुक्ूमत की सरज़मीन को ख़लीफ़ा के खून से रंगीन और उनके रिशत-ए-हयात को क़ता कर दिया।

हैरत का अम्र है कि इतना बड़ा मुस्लिम अकसरियत का मुसल्लमुस सुबूत (कामिल) फ़रमाँरवा खुद अपने दारुस सलतनत में एक महीना उन्नीस दिन महसूर रहा।²⁶ और आख़िर तलवार के घाट उतार दिया गया और इस दारुस सलतनत के लोगों में जो पैग़म्बर का दारुल हिजरत (हिजरत का घर) और मुसलमानों का सबसे बड़ा मरकज़ था और जहाँ के अहले हल्लो अक्द (असर वाले) ख़लीफ़ा गरी के काम का अपने को वाहिद ज़िम्मेदार समझते

²³ तबरी जि/5, पेज/96-97-110-117.व 122

²⁴ कातिब का दर्जा उस दौर में “वज़ीर” का सा होता था। वह हाकिम का राज़दार, मुशीरकार, उसकी मोहर का इमानतदार और उसकी तरफ़ से ख़त व किताबत का ज़िम्मादार होता था।

²⁵ अल-वरा वल-किताब पेज/14, तबरी जि/5, पेज/111-112, ²⁶ तबरी जि/5, पेज/122

²² तबरी जि/5, पेज/71

थे कोई जोशे मकाविमत (बदले का जज्बा) पैदा न हुआ। इससे ज्यादा तअज्जुब की यह बात है कि लाश तीन दिन तक बे गोरो कफ़न रही।²⁷ और आम्म-ए-मुसलिमीन (आम मुसलमान) दफ़न की तरफ़ मुतवज्जा नहीं हुए आख़िर में रातों रात “हश कौकब” नाम के मक़ाम पर जो मुसलमानों के कब्रिस्तान से अलग था सिपुर्दे खाक किये गए।²⁸

इस इबरत ख़ेज़ मुरक्क़े से एक हस्सास इन्सान किस क़द्र अहम नताएज अख़्ज़ (ले) कर सकता था, सलतनते दुनिया की बे सेबाती (मिटने वाली), ज़महूर (अवाम) की वफ़ादारी पर अदमे एतेमाद (भरोसा न होना) नीज़ मरवान और दूसरे बनी उमय्या के हाथों इस्लाम के शीराज़े की अबतरी (तबाही) यह सब कुछ हुसैन^{अ०स०} ने देखा और अपनी आइन्दा ज़िन्दगी के सबसे अहम कारनामे की बुनियादों को मुस्तहक़म (मज़बूत) बनाने में उनमें से हर एक पहलू का लिहाज़ रखा जिसके सुनने और समझने के लिये आपको मुस्तक़बिल का इन्तेज़ार करना चाहिये।

हालात बहुत तेज़ी से तब्दील होते हैं और इन हालात के लिहाज़ से ज़महूर के रूजहानात भी बदलते रहते हैं। इस हंगामी इन्केलाब के नतीजे में मुसलमानों की आँखें खुलीं और उनके इन्तेखाब की निगाहें हज़रत अली बिन अबी तालिब^{अ०स०} के चेहरे पर ज़म गईं। उन्होंने आपके पास आकर ख़िलाफ़ते इस्लामी की ज़िम्मेदारी को संभालने की दरख़्वास्त की। यह बात हैरत में डालने वाली थी कि हज़रत अली बा-वजूदेकि इसके पहले हमेशा खल्फ़े खुदा की हिदायत और उनके नज़मो नस्क़ की इस्लाह के लिये बे चैन और ख़िलाफ़ते

रसूल^{स०अ०} के लिये अपने इस्तेहकाक़ (हक़) का ऐलान फ़रमाते रहे थे। आज मुसलमानों की इस मुत्तफ़ेका मुलतजियाना पेशकश को मुस्तरद फ़रमा रहे थे।²⁹ और इसके लिये किसी तरह तय्यार नहीं थे। हुसैन^{अ०स०} ख़ूब जानते थे कि इसका सबब क्या है? हुकूमत और उम्माले हुकूमत (हुकूमत के मुलाज़िम) हुकूमत के रवैये की ब-दौलत मुसलमानों की आदतें बिगड़ चुकी थीं और ज़ाविय-ए-निगाह (नज़रया) में तब्दीली हो चुकी थी, इस्लामी हुकूमत बड़ी हद तक दुनयवी एकतेदारे सलतनत के क़ालिब (दिलों) में ढल गई थी और किसरवियत व कैसरियत (बादशाहत) के आसार उसमें नमूदार हो गए थे। यह चीज़ किसी तरह उस सादगी और मसावात के साथ साज़गार न थी जिसे पैग़म्बरे इस्लाम^{स०अ०} ने दुनिया में फैलाया था और जिस पर हज़रत अली बिन अबी तालिब^{अ०स०} निहायत सख़्ती के साथ आमिल (पाबन्द) थे इसलिये हज़रत ख़ूब जानते थे कि अगर मैं इस वक़्त हुकूमत की बाग़ को संभालूँगा तो या तो मुझे ज़माने के साथ साज़ करके हवा के रूख़ पर चलना पड़ेगा और इसके लिये मेरा ज़मीर मुझको इजाज़त नहीं दे सकता और या मैं ज़माने के साथ जंग करूँगा। बेशक अगर मैं ज़िम्मेदारी अपने सर ले लूँ तो मुझे ऐसा ही करना चाहिये मगर उसका नतीजा यह होगा कि ममलिकत में ख़लफ़िशार (उथल पुथल) रहेगा और ब-हैसियत एक हाकिम के मेरा दौर ना कामियाब समझा जायेगा। आपने पूरे तौर पर इन्कार किया मगर मुसलमानों का इसरार इतमामे हुज्जत की सूरत इख़्तियार कर गया यानी वह अली बिन अबी तालिब^{अ०स०} पर यह ज़िम्मेदारी

²⁷ तबरी जि/5, पेज/143 ²⁸ तबरी जि/5, पेज/143-144

²⁹ तबरी जि/5, पेज/152

आयद करने लगे कि दुनिया आपसे हिदायत व इस्लाह की तालिब है और आप इससे गुरेज़ करते हैं। एक दाईये हक् (हक् के नुमाइन्दे) को यह भी ज़ेबा नहीं है कि वह खल्फ़े खुदा पर बे एतेमादी की आड़ पकड़ कर उनकी दरखास्त को टुकराता रहे और उनकी हिदायत की ज़िम्मेदारी को पूरा कर के उन पर हुज्जत तमाम न करे। मजबूरन हज़रत अली^{अ०स०} को यह ज़िम्मेदारी कुबूल फ़रमाना पड़ी। बेशक आपने दुनिया को धोखे में मुबतिला न रखने के लिये साफ़ ऐलान कर दिया कि देखो जब तुम ज़िम्मेदारी को मेरे सिपुर्द कर रहे हो तो मैं जो ठीक रास्ता समझूँगा उसी पर तुम्हें चलाऊँगा और किसी के एतेराज़ और नुक्ता चीनी की परवा न करूँगा।³⁰ लोगों ने इसका इकरार करके ज़िलहिज्जा सन 35 हिजरी में अली बिन अबी तालिब^{अ०स०} की बैअत की और ख़लीफ़तुल मुसलिमीन तस्लीम किये गए। इससे एक तरफ़ यह साबित किया गया कि दुनिया की फ़िज़ा अब अहलेबैत^{अ०स०} की हुकूमत व इक़तेदार के लिये मौजू नहीं है। दूसरी तरफ़ यह कि अगर अल्लाह के बन्दे वफ़ादारी के अहद के साथ रहनुमाई के तालिब हों तो जब तक हुज्जत उन पर पुरे तौर से तमाम न हो जाये हमारा फ़र्ज़ यह है कि हम ब—ज़ाहिर उनके अहदो पैमान को बावर (वाज़ेह) करें और उनकी ख़्वाहिशे रहनुमाई की तकमील के लिये क़दम आगे बढ़ायें। ख़िलाफ़त की ज़िम्मेदारी कुबूल करने के बाद वही हुआ जो हज़रत अली बिन अबी तालिब^{अ०स०} पहले से समझे हुए थे कि दुनिया आपके तालीमात की पैरवी के लिये तय्यार नहीं हुई। कुछ लोगों ने तो बैअत से पहलूतेही की जैसे उसामा बिन ज़ैद हस्सान बिन साबित, अब्दुल्लाह

³⁰तबरी जि/5, पेज/156

बिन उमर और सअद बिन अबी वेक़ास वगैरह। हज़रत अली^{अ०स०} ने उनके साथ कोई सख़्ती नहीं की हालाँकि तमाम मुसलमानों के नुक़त—ए—नज़र से आप की बैअत मुकम्मल हो चुकी थी और इसलिये उनका बैअत से इन्हेराफ़ उन सबके नज़दीक ग़लत था मगर जब तक वह अमली तौर से कोई मुख़ालिफ़त न करते और इस निज़ाम में ख़लल न डालते, ज़रूरत ही क्या थी कि उनसे तअररुज़ (टोका) किया जाय जबकि उसूले मज़हब में दस्तूर यह है कि **“लाइकराह फ़िद्दीन”** (दीन में ज़बरदस्ती नहीं) तो ख़िलाफ़त के तस्लीम कराने में इकराह के क्या मानी?

लेकिन बाज़ लोगों का यह मशवरा कि मुआविया और जितने उसमान के ज़माने के आमिल (काम करने वाले) हैं उन सबको आप बरक़रार रखें और जब वह मुतमइन हो जायें और आपकी गिरफ़्त में आ जायें तो फिर चाहे सबको माज़ूल कर दें। इसे आप ने मन्ज़ूर नहीं फ़रमाया और आपने कहा और मज़हबी ज़िम्मेदारी³¹ के लिहाज़ से आप इसके सिवा कह ही क्या सकते थे कि सियासते दुनिया के लिहाज़ से तो बेशक यही बेहतर है जो तुम कहते हो मगर जब मैं जानता हूँ कि वह ज़ालिम और ना अहल हैं तो उन्हें अपनी तरफ़ से हुकूमत का परवाना भेजकर मैं उनके मज़ालिम में शरीक हूँ। यह क्योंकर हो सकता है।

³¹पैग़म्बरे इस्लाम^{स०अ०} का इरशाद है कि जो शख्स मुसलमानों की हुकूमत का ज़िम्मेदार हो फिर वह अपनी जानिब से किसी शख्स को वाली क़रार दे दराँहालेकि उससे बेहतर शख्स मुसलमानों के मफ़ाद के लिये मौजूद हो तो उसने खुदा व रसूल से ख़यानत की। दूसरी हदीस में है कि जो शख्स किसी आदमी को कोई मन्सब अता करे किसी जमाअत के अन्दर हालाँकि उस जमाअत में उस आदमी से ज़्यादा पसन्दीदा शख्स मौजूद है तो उसने खुदा और उसके रसूल और तमाम मोमेनीन से ख़यानत की। अस—सियासतुश शरीया फ़ि सलाहिर राये व राईया लिशशौख इब्ने तैमिया पेज/3

हज़रत अमीर (अ०) का एक खुत्बा

तौहीद, बिअ्सत और कुरआन की चर्चा

मौलाना मुफ़्ती जाफ़र हुसैन साहब किब्ला ता०स०

वह (खुदा बन्द-ए-आलम) बियाबानों (जंगलो) में चौपायों के नाले फ़र्यादें सुनता है, तन्हाइयों में बन्दों के गुनाहों से आगाह है, और अथाह दरयाओं में मछलियों की आमद व शुद और तुन्द हवाओं के टकराव से पानी के थेपेड़ों को जानता है। मैं गवाही देता हूँ। कि मोहम्मद (स०) अल्लाह के बरगजीद: उस की वहयि के तरजुमान के पयगाम्बर है।

मैं तुम्हें उस अल्लाह से डरने की नसीहत करता हूँ कि जिस ने तुम्हें पैदा किया और जिस की तरफ तुम्हें पलटना है। वही तुम्हारी कामरानियों का ज़रीआ और तुम्हारी आरजुओं (आकांक्षाओं) की मंज़िले मुन्तहा है। तुम्हारी राहे हक़ उसी की तरफ पलटती है, और वही खौफ व हिरास के वक़्त तुम्हारे लिये पनाह गाह है। दिल में अल्लाह का खौफ रखो क्योंकि यह तुम्हारे दिलों के रोग का चारा, फ़िक्र व शुअूर की तारीकियों के लिये उजाला जिस्मों की बीमारियों के लिये शिफ़ा, सीने की तबाह कारियों के लिये इस्लाह, नफ़्स (मन) की कसाफ़तों (गंदगियों) के लिये पाकीज़गी, आंखों की तीरगी के लिये जिला, दिल की दहशत के लिये ढारस और जिहालत की आंधियों के लिये रौशनी हैं सिर्फ़ ज़ाहिरी तौर पर अल्लाह की इताअत का जामा न ओढ़ लो बल्कि उसे अपना अन्दरूनी पहनावा बनावो बल्कि ऐसा करो कि वह तुम्हारे बातिन (अन्तकरण) में उतर जाये और पसलियों के अन्दर दिल में रच बस जाये और उसे अपने मुआमलात पर हुक्मराँ और हशर में वारिद होने के वक़्त सर चश्मा, मंज़िल-ए-मक्सूद तक

पहुँचने का वसीला, ख़ैफ के दिन के लिये सिपर (ढाल), कब्र के लिये चराग तन्हाई की तवील रातों के लिये हमनवा व दमसाज़ और मंज़िल की अन्दोहनाकियों के रिहाई का ज़रीअ: करार दो। क्योंकि इताअत-ए-खुदा, घेरने वाले महलको, पेश आइन्द खौफ़ व दहशत के मरहलों और भड़कती हुवी आग की लपक के लिये पनाह गाह हैं जो तक्वा (संयम) को मज़बूती से पकड़ लेता है तो मुसीबतें उसके करीब होने के बावजूद दूर हट जाती है। तमाम उमूर तल्खी व बदमज़गी के बाद शीरीं व खुश गवार हो जाते हैं। तबाही व हलाकत की मौजे हुजूम करने के बाद आसान हो जाती है। कहत व नायाबी (अकाल न दुर्लभता) के बाद लत्फो करम (अनुकम्पा एवं कृपा) की झड़ी लग जाती है। रहमत बर्ग़श्त: होने के बाद फिर झुक पड़ती है। ज़मीन में पायाब होने के बाद फिर नेअ्मतों के सर चश्मे उबल पड़ते हैं। फुवार की कमी के बाद रहमत व बरकत की घुआंधार बारिशें होने लगती है। उस अल्लाह से डरो। कि जिस ने पन्द व मवाइज़ और वाज़ेव नसीहत की, अपनी नेअ्मतों से तुम पर लुत्फ व इहसान किया। उसकी बन्दगी व नियाज़मन्दी करो और उसकी फ़र्माबरदारी का पूरा पूरा हक़ अदा करो। फिर यह कि इस्लाम ही वह दीन है जिसे अल्लाह ने अपने पहचानवाले के लिये पसन्द किया। अपनी नज़रों के सामने उस की देखभाल की। उस की तब्लीग़ (प्रचार) के लिये बेहतरीने-ए-खल्क़ (सृष्टि में सर्वोत्तम) का इन्तिखाब फरमाया। अपनी मोहब्बत पर

उस के सूतून (स्तम्भ) खड़े किये। उस की बरतरी की वजह से तमाम दीनों को सर निगूं किया, और उस की इज़्ज़त व बुजुर्गी के ज़रीअे दुश्मनों को ज़लील और उस की नुस्रत व तायीद से मख़लिफ़ों को रूसवा किया। उस के सूतून से गुमराही के खम्बों को गिरा दिया। प्यासों को तालाबों से सैराब किया। और पानी उलचने वालों के ज़रीअे हौजों को भर दिया। फिर यह कि उसे इस तरह मज़बूत किया कि उस के बंधनों के लिये शिकस्त व रेख़्त नहीं। न उस के हलक़े की कड़ियां अलग अलग हो सकती हैं, न उस की बुनियाद गिर सकती हैं न उसके सुतून अपनी जगह छोड़ सकते हैं, न उस का दरख़्त उखड़ सकता है, न उस की मुद्दत (अवधि) ख़त्म हो सकती है न उस के क़वानीन (नियम) महव (लुप्त) हो सकते हैं न उसकी शाखें कट सकती हैं न उसकी राहे तंग न उसकी आसानियां दुश्वार हैं न उसके सफ़ेद दामन पर सियाही का धब्बा न उसकी कुशादा राह में कोई दुश्वारी हे उसके चराग़ गुल होते हैं न उसकी खुश गवारियों में तलख़ियोंका गुज़र होता है इस्लाम ऐसे सुतूनों पर हावी है जिसके पाये (स्तम्भ) अल्लाह के हक़ की सरज़मीन में कायम किये हैं और उनकी तनाबों ने बुनियाद को इस्तिहक़ाम बख़्शा है और ऐसे सरचश्में है जिन के चश्मे पानी से भरपूर और ऐसे चराग़ हैं जिन की लवें ज़ियाबार (प्रकाशदायक) हैं। ऐसे मीनार है जिन की रौशनी में मुसाफ़िर कदम बढ़ाते हैं और ऐसे निशान हैं कि जिन से सीधी राहों का क़स्द (इरादा) किया जाता है और ऐसे घाट हैं जिन पर उतरने वाले उन से सेराब होते हैं। अल्लाह ने इस्लाम में अपनी इन्तिहा-ए-रिज़ामन्दी बलन्दतरीन अरकान, और अपनी इताअत की ऊंची सत्ह को क़रार दिया है। चुनांचे अल्लाह

के नज़्दीक उसके सुतून मज़बूत उसकी इमारत सरबलन्द, दलीलें रौशन, और ज़ियाए नूर पाश हैं। उसकी सलतनत ग़ालिब और मीनार बलन्द है, और उसकी बेख़कनी (जड़ काटना) दुश्वार है। उसका इज़्ज़त व वक़ार बाकी रखो, उस के अहक़ाम की पैरवी करो उसके हुकूक (दय) अदा करो और उस के हर हुक्म को उस की जगह पर कायम करो। फिर यह कि अल्लाह सुब्हानहू ने मोहम्मद (स0) को उस वक़्त हक के साथ मब्बूस किया जब कि फना ने दुनिया पर डेरे डाल दिये और आख़िरत पर मंडालाने लगी उसकी रौनकों का उजाला अंधेरे में बदलने लगा। उस का फर्श दुरुश्त (कठीर) व नाहमबार हो गया और फना के हाथों में बाग़डोर देने के लिये आमादा हो गया यह उस वक़्त कि जब उस की मुद्दत इख़िताम पज़ीर (समायन के निकट) और फना की अलामतें (सर्विनाश के लक्षण) करीब आ गयी। उसके बसने वाले तबाह और उसके हलक़े की कड़ियां अलग होने लगीं। उस के बंधन परागंदा और निशानात बोसीदा हो गये उसके अैब खुलने और फैले हुवे दामन सिमटने लगे। अल्लाह ने उन को पयग़ाम रसानी और यार व अंसार की रिफ़अत व अिज़्ज़त का सबब क़रार दिया फिर आप पर ऐसी किताब नाज़िल फरमायी जो सरापा नूर है, जिस की किन्दील गुल नहीं होती, पसा नगमा है जिस की लव खामोश नहीं होती, ऐसा दरया है जिस की थाह नहीं लगायी जा सकती। ऐसी शाहराह है जिसमें राह पैमाई बेराह नहीं करती ऐसी किरन है जिस की छूट धीमी नहीं पड़ती वह ऐसा हक़ व बातिल में इम्तियाज़ करने वाला है जिस की दलील कमज़ोर नहीं पड़ती। ऐसा खोल कर बयान करने वाला है, जिस के सुतून मुन्हदिम नहीं किये जा

(बक़िया पेज नं0 18 पर,.....)

मुख्य समाचार

दुनिया की बेजा मुहब्बत हर अमल को ज़ाया कर देती है: मौलाना कल्बे जवाद नक्वी

लखनऊ 16 जून: माहे रमज़ानुल मुबारक के तीसरे जुमे में कायदे मिल्लत मौलाना सै0 कल्बे जवाद नक्वी ने रोज़े दारों को ख़िताब करते हुए दुनिया की बेजा मुहब्बत से बचने की तलक़ीन की। मौलाना ने अपने ख़िताब में कहा कि दुनिया की बेजा मुहब्बत इंसान के हर अमल को ज़ाया कर देती है। शैतान भी इंसान को इसी दुनिया के ज़रिये बहकाता है। उन्होंने कहा कि कुरआन के मुताबिक़ इंसान पर दुनिया की हयात को ख़ूबसूरत बनाकर पेश किया जाता है ताकि उसे धोका दिया जा सके। मौलाना ने वज़ाहत करते हुए कहा कि इंसान की लाज़मी ज़रूरत की चीज़ों को कभी सजा संवार कर पेश नहीं किया जाता है बल्कि उन चीज़ों को सजाया जाता है जो लाज़मी ज़रूरत नहीं होती है ताकि सजावट और ख़ूबसूरती का धोका देकर उन्हें ज़रूरत बना दिया जाए। कुरआन कहता है कि जिसकी आंखों पर गुफ़लत के पर्दे पड़े होते हैं वही दुनिया की ख़ूबसूरती से धोका खाता है। मौलाना ने ख़ैरात व सदकात की अहमियत बताते हुए कहा कि इस माहे मुबारके रमज़ान में रोज़े दार को चाहिये कि ज़्यादा से ज़्यादा ख़ैरात करे क्योंकि अल्लाह की राह में जो कुछ दिया जाता है वह ज़ाया नहीं होता। अल्लाह की राह में दिए जाने वाला माल कभी खर्च नहीं होता बल्कि वह अल्लाह के यहां महफूज़ होता है। अल्लाह ने वादा किया है कि एक नेकी पर दस गुना अता करेगा बल्कि बे हिसाब अता करेगा। मौलाना ने कहा कि अल्लाह की राह में ख़ैरात की तीन सूरतें होती हैं। पहली सूरत को इनफ़ाक़ कहते हैं। इनफ़ाक़ का मतलब होता है जो तुमसे बच जाए उसे अल्लाह की राह में दे दो। यह अक़ीदा रखते हुए कि जिसने आज दिया है वह कल भी तुम्हें फ़रामोश नहीं करेगा। दूसरी सूरत का नाम मसावात है। यानी सबके साथ बराबरी का सुलूक करो। जो तुम अपने लिए पसंद करो वही दूसरों के लिए पसंद करो। और तीसरी सूरत का नाम ईसार है। यानी खुद भूके रह जाओ मगर दूसरों को भूका न रहने दो। यह आले मुहम्मद(अ0) का दर्जा है। मौलाना ने कहा कि माहे मुबारके रमज़ान में रोज़े दार को चाहिये कि वह अपने माल की ज़कात निकाले और ज़्यादा बंदगाने खुदा में ख़ैरात करे।

हुकूमत का वक्फ़ बोर्ड को तहलील किए जाने का फ़ैसला सही है: मौलाना कल्बे जवाद

16 जून 2017 को कायदे मिल्लत मौलाना सै0 कल्बे जवाद नक्वी ने शिया व सुन्नी वक्फ़ बोर्ड को तहलील किए जाने के हुकूमत के फ़ैसले का ख़ैर मक़दम करते हुए कहा कि अच्छा फ़ैसला आने में देर तो लगी मगर फ़ैसला सही आया है। मौलाना ने कहा कि अब बद उनवाद प्रोपेगंडा कर रहे हैं कि हुकूमत वक्फ़ बोर्ड को तहलील करके हड़पना चाहती है मगर वह भूल जाते हैं कि तहलील करने से पहले उन्हें अपना मौकिफ़ रखने का मौका दिया जाता है ताकि वह अपनी बे गुनाही साबित कर सकें। मौलाना ने कहा कि वक्फ़ बोर्ड में बद उनवानी अपने उरूज पर थी क्योंकि नक्ली वक्फ़ नामे गढ़े गए थे और बुजुर्ग ओलमा के जाली दस्तख़त बनाए गए थे। इंशा अल्लाह अब ज़ालिमों और बे ईमानों को ज़रूर सज़ा मिलेगी। मौलाना ने कहा कि ओलमा और अवाम की कुरबानियां बेकार नहीं जाएंगी। यह उनकी कुरबानियों का असर है कि बे ईमानों के ख़िलाफ़ कार्रवाई हो रही है।

लखनऊ में हज़रत अली(अ०) की शहादत पर जुलूस अमन व अमान के साथ इख़्तिताम पज़ीर

15 जून 2017 को लखनऊ में सुबह ग़लीम वाला ताबूत शबीहे मस्जिदे कूफ़ा से रिवायती शान व शौकत से बरामद हुआ जो नखास आकर इख़्तिताम पज़ीर हुआ और फिर तीसरे रोज़ यानी 21 रमज़ानुल मुबारक को बादे नमाज़े फ़ज्र शबीहे रौज़ा-ए नजफ़, रूस्तम नगर लखनऊ से मरहूम हसन मिर्ज़ा का बिना कर्दा शबीहे ताबूते अमीरुल मोमेनीन(अ०) बरामद हुआ। जिसमें लखनऊ के अलावा दीगर ज़िलों के मोमेनीन ने भी कसीर तादाद में शिरकत की। यह जुलूस बिल्लौज पुरा चौराहे होता हुआ करबला-ए ताल कटोरा लखनऊ पहुंच कर इख़्तिताम पज़ीर हुआ।

करबला-ए ताल कटोरा में पूरे दिन मजलिस व मातम का सिलसिला जारी रहा जो नमाज़े मगरिबैन के वक़्त ख़त्म हुआ। इस मौक़े पर ज़िला इन्तिज़ामिया की तरफ़ से बेहतरीन हिफ़ाज़ती इन्तिज़ामात थे।

(बक़िया पेज नं० 16 का.....)

सकते। वह सरासर शिफ़ा है जिस के होते हुवे रूहानी बीमारियों का खतरा नहीं। वह सर ता सर इज़्जत व ग़लबा है। जिस के यार मददगार शिकस्त नहीं खाते। वह सरा पा हक़ है जिसके मुअीन व मोआविन बेमदद छोड़े नहीं जाते। वह ईमान का मादन और मरकज़ है। उस से इल्म के चश्मे फूटते और दरया बहते हैं। वह अदल का चमन और इन्साफ़ है वह इस्लाम का संगे-ए-बुनियाद और उस की असास है। हक़ की वादी और उस का हमबार मैदान है। वह ऐसा दरया है कि जिसे पानी भरने वाले ख़त्म नहीं कर सकते। वह ऐसा घाट है कि उस पर उतरने वालों से उस का पानी घट नहीं सकता, वह ऐसा चश्मा कि पानी उलचने वाले उसे नहीं रूक सकते। वह ऐसी मंज़िल है कि जिसकी राह में कोई राहरो भटकता नहीं। वह ऐसा निशान है कि चलने वाले की नज़र से ओझल नहीं होता। वह ऐसा दील है कि हक़ का क़स्द करने वाले उस से आगे गुज़र नहीं सकते। अल्लाह ने उसे आलिमों की तश्नगी के लिये शाह राह क़रार दिया है। यह ऐसी दवा है कि जिस से कोई मरज़ नहीं रहता। ऐसा नूर है जिस में तीरगी का गुज़र नहीं ऐसी रस्सी है कि जिसके हल्के मज़बूत है, ऐसी चोटी है कि जिस की पनाह गाह महफूज़ है। जो इस से वाबस्ता हो उस के लिये समर्थः इज़्जत है। जो इस की पय़रवी करे उसके लिये हिदायत है। जो इस के हुदूद में दाख़िल हो उसके लिये पय़ग़ाम-ए-सुल्ह व अमन है। जो इसे अपनी तरफ़ निस्बत दे उसके लिये हुज्जत है। जो इस की ऐसे बात करें उसके लिये दलील व बुर्हान है। जो उसकी बुनयाद पर बहम व मुनाज़रा करे उसके लिये गवाह है। जो इसे हुज्जत बना कर पेश कर उसके लिये फ़तह व कामरानी है। जो इसका बार उठाये यह उस का बोझ उठाने वाला है। जो इसे अपना दस्तूर-उल-अमल (संविधान) बनाये उसके लिये मरब-ए-तेज़ग़ाम हैं यह हकीक़त शिनास के लिये एक वाज़िह निशान है। जो ज़लालत से टकराने के लिये सिलाह बन्द (हथियारबन्द) हो उसके लिये इल्म व दानिश है। बयान करने वाले के लिये बेहतरीन कलाम और फ़ैसला करने वाले के लिये कत्ली हुक्म।

